

الأشباہ والنظائر

مفتی محمد ساجد میمن

وہ کتابیں اپنے آباء کی..... اس عنوان کے تحت اسلام کے مصادر و مراجع میں سے کسی ایک کتاب کا تفصیلی تعارف پیش کیا جاتا ہے، اس بار فقہ حنفی کی مشہور کتاب ”الأشباہ والنظائر“ کا تعارف نذر قارئین ہے..... (مدیر)

کچھ مؤلف کے بارے میں:..... آپ کا اسم گرامی علامہ زین بن ابراہیم بن محمد بن محمد بن محمد بن بکر ہے۔ ”ابن نجیم“ سے معروف ہیں۔

ولادت: ۹۲۶ھ کو قاہرہ شہر میں آپ کی ولادت ہوئی۔

اساتذہ:..... آپ نے اپنے زمانہ کے نابذ روزگار حضرات کے سامنے زانوائے تلمذت کیے اور علوم و فنون میں مرتبہ کمال کو پہنچے۔ فقہ میں شیخ امین الدین بن عبدالعال حنفی، شیخ ابی القیض سلمی، شیخ شرف الدین بلقینی، شیخ الاسلام احمد بن یونس: ابن شمس، علوم عربیہ میں علامہ نور الدین دہلی، علامہ شقیر مغربی سے استفادہ کیا۔

ملازمہ:..... آپ سے ایک جم غفیر نے استفادہ کیا، جن میں سے چند یہ ہیں: آپ کے بھائی علامہ عمر بن نجیم صاحب النھر الفائق، علامہ غزی ترمذی، شیخ محمد العلی سبط ابن ابی شریف شامی، عبدالغفار مفتی القدس۔

بیعت و سلوک:..... اس راہ میں آپ نے شیخ عارف باللہ سلیمان خضریٰ کی خدمت میں رہ کر تربیت حاصل کی اور بلند مقامات پر فائز ہوئے۔

عادات و اخلاق:..... شیخ عبدالوہاب شعرانی فرماتے ہیں:

”میں دس سال آپ کی صحبت میں رہا اس پورے عرصہ میں آپ سے کوئی خلاف شرع کام سرزد ہوتے نہیں دیکھا، نیز فرماتے ہیں کہ ۹۵۳ھ میں، میں نے آپ کے ساتھ حج کیا میں نے آپ کا غلاموں اور پڑوسیوں کے ساتھ بہترین خلق دیکھا جبکہ سفر میں انسان کے اخلاق بدل جاتے ہیں۔“

فقہ سے خصوصی مناسبت:..... فقہ سے آپ کو خصوصی مناسبت تھی، آپ نے فقہ حنفی کی درس و تدریس، تصنیف و

تالیف اور اس کی ترویج کو اپنا اوڑھنا بچھونا بنالیا تھا۔ آپ خود اپنے بارے میں لکھتے ہیں:

”إن الفقه أول فنونني طالما سهرت فيه عيوني، وأعملت بدني إعمال الجهد ما بين بصري و
يدي و ظنوني، ولم أزل منذ زمن الطلب أعتني بكتبه قديمًا و حديثًا، وأسعى في تحصيل ما
هجر منها سعيًا حثيثًا إلى أن وقفت منها على الجم الغفير، وأحطت بغالب الموجود في بلدنا
القاهرة مطالعة وتأملًا بحيث لم يفتني منها إلا النزر اليسير.“ (الأشباه والنظائر، مقدمة: ص ۲۱)
یعنی ”فقہ وہ پہلا فن ہے جس کو سیکھنے کے لیے میں نے راتوں کی نیند قربان کی اور اس فن کو سیکھنے کے لیے
میں نے اپنی آنکھوں، ہاتھوں اور اپنی سوچ و فکر کو استعمال کیا اور زمانہ طالب علمی سے ہی مجھے فقہ میں لکھی گئی
قدیم و جدید ہر قسم کی کتاب پسند تھی اور میں ہمہ وقت ان کتابوں کے حصول کی فکر میں لگا رہتا تھا جو مجھ سے
رہ گئی تھی، یہاں تک کہ تلاش بسیار کے بعد کئی ساری کتابوں پر واقف ہوا جو نایاب ہو گئی تھیں، اور ہمارے
شہر قاہرہ میں جتنی کتب فقہ موجود تھیں، تقریباً ان تمام کتب کا میں نے گہرائی سے مطالعہ کیا اور ان موجودہ
کتابوں میں سے کوئی بھی کتاب میری نظروں سے اوجھل نہ رہ سکی سوائے چند ایک کے.....“

تاریخ وفات:..... صحیح قول کے مطابق ۸ رجب ۱۰۷۰ھ کو ۴۴ سال کی عمر میں وفات پائی اور سیدہ سکینہ کے مزار کے

قریب دفن کیے گئے۔

آثار علمیہ:..... (۱)..... فتح الغفار فی شرح المنار (۲)..... لب الأصول فی مختصر تحریر الأصول

(۳)..... تعلیق علی الهدایة (۴)..... کفارة الصوم الشیخ الفانی (۵)..... الفتاوی الزینیة (۶)..... الرسائل

الزینیة فی فقہ الحنفیة المعروف بـ ”رسائل ابن نجیم“ (یہ علامہ ابن نجیم کے تحریر کردہ کتابتیس (۴۱) رسائل کا

مجموعہ ہے جنہیں ان کے صاحبزادے نے مرتب کیا ہے)۔ (۷)..... حاشیة علی جامع الفصولین

(۸)..... الفوائد الزینیة فی فقہ الحنفیة (۹)..... البحر الرائق شرح کتذ الیدقائق (۱۰)..... الأشباه والنظائر،

اسی وقت یہی کتاب ہمارے زیر تعارف ہے۔

(الفوائد البهیة: ص ۱۳۴، الأعلام: ۳/۶۴، معجم المؤلفین: ۴/۱۹۲، ہدیة العارفین: ۱/۳۷۸،

حداائق الح نفیة: ص ۴۳۶)

الاشباه والنظائر کے لغوی معنی:..... ”الأشباه“ جمع ہے ”شبه“ اور ”شَبَّه“ کی بمعنی مثل اور شبیہ اور ”النظائر“ جمع ہے

”نظیرة“ کی بمعنی مثل اور شبہ۔ گویا اہل لغت کے نزدیک یہ دونوں الفاظ ہم معنی ہیں اور ان کا ایک دوسرے پر عطف،

عطف ترادف کے قبیل سے ہے۔

(الصحاح: ۶/۲۲۳۶، ۲/۸۳۱، ترتیب القاموس المحيط: ۲/۶۷۰، ۴/۳۹۵، لسان العرب: ۵/۲۱۹)

الاشباه والنظائر کے اصطلاحی معنی:..... علامہ حمویؒ نے ”الاشباه والنظائر“ کی اصطلاحی تعریف یہ ذکر کی ہے:

”المسائل التي تشبه بعضها بعضاً مع اختلافها في الحكم لأمر خفية أدرکها الفقهاء بدقة أنظارهم“

یعنی ”وہ مسائل جو ایک دوسرے کے مشابہ ہوں اور ان کے حکم میں اتنا باریک فرق ہو جسے صرف دقیق النظر فقہاء ہی سمجھ سکیں۔“ (شرح الحموی: ۱/۵۳)

علامہ سیوطیؒ ”شش، شبہ اور نظیر“ کے درمیان فرق بیان کرتے ہوئے لکھتے ہیں:

”إن المماثلة تقتضي المساواة من كل وجه ، والمشابهة تقتضي الاشتراك في أكثر الوجوه لا كلها، والمناظرة تكفي في بعض الوجوه ولو وجهًا واحدًا“

یعنی ”مماثلت“ مکمل مساوات کا تقاضہ کرتی ہے، اور ”مشابہت“ اکثر وجوہات میں شرکت کا تقاضہ کرتی ہے، جبکہ ”مناظر“ کم از کم ایک وجہ میں شرکت کا تقاضہ کرتی ہے۔“ (الحوای فی الفتاوی: ۲/۲۷۳)

☆.....☆.....☆

الاشباه والنظائر نام کی دیگر کتب:..... ”الاشباه والنظائر“ نام سے مختلف فنون میں کتابیں لکھی گئیں، ذیل میں ان

کتابوں کے نام پیش ہیں:

(۱)..... الأشباه والنظائر في تفسير القرآن العظيم، لمقاتل بن سليمان البلخي

(۲)..... الأشباه والنظائر لعبد الرحمن بن محمد الثعالبي (في التفسير)

(۳)..... الأشباه والنظائر من أشعار المتقدمين والجاهلية والمخضرمين، للخالد بن أبي محمد، وأبي

عثمان سعيد أبي هاشم.

(۴)..... الأشباه والنظائر في النحو، لجلال الدين عبد الرحمن السيوطي.

(۵)..... الأشباه والنظائر في القواعد الفقهية لصدر الدين محمد بن عمر المعروف بابن الوكيل.

(۶)..... الأشباه والنظائر في الفقه الحنفي لابن نجيم الحنفي.

(۷)..... الأشباه والنظائر في قواعد وفروع فقه الشافعية، لجلال الدين السيوطي

(شرح الحموی: ۱/۱۱)

☆.....☆.....☆

زیر تعارف کتاب:..... اس وقت ہمارے زیر تعارف علامہ ابن نجیم حنفیؒ کی تالیف ”الاشباه والنظائر“ ہے، یہ علامہ ابن

نجیم کی آخری تصنیف ہے۔ مؤلفؒ نے اس کتاب کو چھ ماہ کی مختصر مدت میں لکھا ہے۔

سب تالیف:..... کتاب کا سبب تالیف ذکر کرتے ہوئے مؤلف لکھتے ہیں:

”وإن المشايخ الكرام قد ألفوا لنا ما بين مختصر و مطول من متون و شروح و فتاوى ، واجتهدوا في المذهب و الفتوى ، و حرروا و نقحوا شكر الله سعيهم ، إلا أنني لم أر لهم كتاباً يحكي كتاب الشيخ تاج الدين السبكي الشافعي مشتملاً على فنون في الفقه ، و قد كنت لمتاً و صلّت في شرح الكنز إلى تبويض باب البيع الفاسد ، ألفت كتاباً مختصراً في الضوابط و الاستثناءات منها ، سميتها بـ ”الفوائد الزينية في الفقه الحنفية“ و صل إلى خمسمائة ضابطة . فآلهت أن أضع كتاباً على النمط السابق مشتملاً على سبعة فنون يكون هذا المؤلف النوع الثاني منها . . .“ (الأشباه و النظائر ، مقدمة ، ص ۲۰)

یعنی ”ہمارے فقہاء اور مشائخ نے نہایت تحقیق اور تدقیق کے ساتھ مختلف انداز میں چھوٹی بڑی کتابیں لکھیں ، جن میں متون ، شروحات اور فتاویٰ شامل ہیں ، لیکن میری نظر سے فقہ حنفی کی کوئی ایسی کتاب نہیں گزری جو شیخ تاج الدین سبکی شافعی کی کتاب جیسی ہو جو فقہی فنون پر مشتمل ہے..... جب میں اپنی کتاب ”البحر الرائق“ کے باب البيع الفاسد تک پہنچا تو ضوابط اور قواعد فقہیہ میں ایک مختصر کتاب بنام ”الفوائد الزينية في فقه الحنفية“ لکھی ، جس میں پانچ سو قواعد و ضوابط جمع کیے..... پھر میرے دل میں یہ خیال پیدا ہوا کہ فوائد زینیہ کی طرز پر ایک اور کتاب لکھی جائے جو سات فنون پر مشتمل ہو.....“

☆.....☆.....☆

کتاب میں ذکر کردہ سات فنون:..... یہ کتاب سات فنون پر مشتمل ہے ، ذیل میں ان سات فنون کا مختصر تذکرہ و تعارف پیش ہے:

الفن الأول في القواعد یہ دو انواع پر مشتمل ہے:

النوع الأول: القواعد الكلية، اس میں کل چھ قواعد ہیں۔

النوع الثاني: في قواعد كلية يتخرج عليها ما لا ينحصر من الصور الجزئية اس کے تحت کل ۱۹ قواعد ہیں۔ پھر ان میں سے ہر ایک قاعدہ مختلف قواعد پر مشتمل ہے۔

الفن الثاني في الفوائد:..... اس فن کے تحت مصنف نے کتب فقہ کی طرز پر ہر باب کے مسائل کے فوائد ذکر کئے ہیں۔

الفن الثالث في الجمع و الفرق:..... اس میں یہ بتایا گیا ہے کہ ملتے جلتے مسائل کہاں متحد اور کہاں مختلف

ہیں۔ مؤلف اس فن کی اہمیت بیان کرتے ہوئے فرماتے ہیں کہ ”اس فن کے اندر ایسے احکام بیان کیے ہیں جو کثیر الوقوع ہیں ، جن سے بے خبر رہنا ایک عالم اور مفتی کے لائق نہیں۔“

اس کے آخر میں ایک خاتمہ ہے، جو بعض اہم قواعد اور فوائد پر مشتمل ہے۔

وضاحت:..... یہاں پر یہ وضاحت بھی ضروری ہے کہ اس فن ثالث کی تکمیل خود علامہ ابن نجیم نے نہیں کی، بل کہ آپ کے بھائی شیخ عمران نجیم صاحب انہر الفائق نے اس کو مکمل کیا ہے۔

(۴) الفن الرابع: الأغاز۔ الغاز۔ جمع ہے ”غز“ کی، بمعنی پہیلی۔ اس باب میں مؤلف نے فقہی مسائل کو پہیلی کے طرز پر بیان کیا ہے۔

الفن الخامس: الحیل۔ حیل جمع ہے حیلہ کی، اس کے معنی ہیں تدبیر، یعنی فقہی احکام میں ایسی تدبیر اختیار کرنا کہ محتملی بہ اس امر سے نکل جائے۔

الفن السادس: الفروق، اسی کا نام ”الاشباہ والنظائر“ ہے۔ اس باب میں مؤلف نے احکام فقہیہ اور ان کے درمیان فرق کو نہایت ہی بسط و شرح کے ساتھ واضح کیا ہے۔ مؤلف نے اس کے لئے امام کراچیؒ کی ”تسلیح المحبوی“ سے استفادہ کیا ہے۔ اسی فن کی طرف نسبت کرتے ہوئے مؤلف نے اپنی کتاب کا نام ”الاشباہ والنظائر“ رکھا ہے۔

الفن السابع: فن الحکایات۔ اس حصہ میں امام اعظم اور دوسرے فقہائے احناف کے خاص خاص واقعات، مکالمات اور مکاتیب جمع کیے گئے ہیں۔

☆.....☆.....☆

”الاشباہ والنظائر“ اہل علم کی نظر میں:..... ”الاشباہ والنظائر“ کو اللہ تبارک و تعالیٰ نے قبولیت عام سے نوازا ہے، اپنے وقت تالیف سے آج تک ہر دور میں یہ کتاب علماء و فقہاء کا مرجع رہی ہے اور ہر دور اور زمانے کے فقہاء نے اس سے استفادہ کیا ہے، ذیل میں چند علماء و فقہاء کی آراء پیش ہیں:

(۱)..... صاحب ”المطبقات السنیہ“ لکھتے ہیں:

”... وهو كتاب رزق السعادة التامة بالقبول عند الخاص والعام، ضمنه كثيراً من القواعد الفقهية والمسائل الدقيقة والأجوبة الجلیلة، والذي يغلب على الظن أنه لا يخلو منه خزانة أحد قدر على تحصيله من العلماء في الديار الرومية...“

”ایک ایسی کتاب ہے جس میں کثیر تعداد میں قواعد فقہیہ اور مسائل دقیقہ ذکر کیے گئے ہیں، اسے عوام و خواص میں مقبولیت حاصل ہے، اور میرا غالب گمان ہے کہ روم کے کسی بھی عالم کی لائبریری اس کتاب سے خالی نہیں ہوگی۔“

(۲)..... علامہ شرف غزی کتاب کی مدح کرتے ہوئے ”تنویر البصائر“ میں فرماتے ہیں:

”... من أفخر الكتب تصنيفاً، وأحسنها أسلوباً ظريفاً، وأرشفها في العبارات، وأدقها في

الإشارات، وهو في بابہ عديم النظر، جامع من الفقه الجرم الغفير...
 ”تمام تصانیف میں سب سے بہترین، اسلوب کے اعتبار سے سب سے جدا، اس کی عبارت خوش نما، اس کے اشارات دقیق، اپنے فن میں بے مثال کتاب، فقہ کے بے شمار مسائل کا احاطہ کیے ہوئے.....“

(الأشياء والنظائر مع حاشية نزهة النواظر، ص ۷، لآلي المحار في تخریج مصادر رد المحتار، التعرف

بکتاب الاشياء والنظائر لابن نجيم، رقم: ۳۰)

(۳)..... علامہ حمویؒ اپنی شرح میں رقم طراز ہیں:

”فلان كتاب الأشياء والنظائر لأفضل المتأخرين مولانا زين الدين ابن نجيم الحنفي كتاب لم تكتحل عين الزمان له بثاني، ولم يوجد في كتب الحنفية ماله يوازي أو يداني، فهو مع صغر حجمه، ووجازة نظمه بحر محيط بدرر الحقائق، وكنز أودع فيه نقود الدقائق...“

فما قاض إلا ويرجع إليه في قضاءه، ولا مفت إلا ويعول عليه في إفتاءه...“
 ”الاشياء والنظائر ایک ایسی کتاب ہے کہ زمانہ نے اس جیسی کتاب دیکھی نہیں اور کتب حنفیہ میں اس کے مثل کوئی دوسری کتاب نہیں، اگرچہ یہ کتاب حجم کے لحاظ سے چھوٹی ہے مگر اپنے اندر علوم کا سمندر سموئے ہوئے ہے..... کوئی بھی قاضی یا مفتی اس کتاب سے مستغنی نہیں ہو سکتا.....“ (شرح الحموي: ۱/۲۶)

(۴)..... علامہ تاج الدین سبکی شافعی فرماتے ہیں:

”أنه لم ير للحنفية مثله.“ (شرح عقود رسم المفتي: ص ۲۶۲، دارالکتب، کراچی)

(۵)..... مفتی محمد تقی عثمانی صاحب مدظلہ لکھتے ہیں:

”اس کتاب کا بنظر غائر مطالعہ انسان میں تفقہ پیدا کرنے میں بہت معاون ہوتا ہے۔“ (تبصرے: ص ۳۱۸)

☆.....☆.....☆

الاشياء والنظائر سے فتویٰ دینے کی ممانعت..... علامہ شامی نے ”الاشياء والنظائر“ کو ان کتب میں ذکر کیا ہے جن سے فتویٰ دینا جائز نہیں، فرماتے ہیں:

”... أقول: و ينبغي إلحاق ”الأشياء والنظائر“ بها، فلان فيها من الإيجاز في التعبير ما لا يفهم معناه إلا بعد الاطلاع على مأخذه، بل فيها مواضع كثيرة الإيجاز المخل، يظهر ذلك لمن مارس مطالعتها مع الحواشي؛ فلا يأمن المفتي من الوقوع في الغلط إذا اقتصر عليه، فلا بد له من مراجعتها ما كتب من الحواشي أو غيرها...“

”..... مناسب یہ ہے کہ الاشياء والنظائر کو بھی ان کتب میں شمار کیا جائے جن سے فتویٰ دینا جائز نہیں، اس

لیے کہ عبارت میں مؤلف بکثرت ایجاز و اختصار سے کام لیتے ہیں جس کی بنا پر اصل سے مراجعت کے بغیر عبارت کا سمجھنا مشکل ہوتا ہے، لہذا اگر مفتی صرف اسی پر اکتفاء کرے تو غلطی واقع ہونے کا اندیشہ ہے۔“ (حاشیہ ابن عابدین: ۱/۱۶۸)

☆.....☆.....☆

الاشباہ والنظائر کے ماخذ و مصادر:..... علامہ ابن نجیم نے اس کتاب کی تالیف میں جن کتب سے مدد لی ہے، ان کی تعداد 70 کے قریب ہے، جو اس کتاب کی اہمیت کے لئے کافی دلیل ہے۔ ان کتب میں متون، شروح فتاویٰ ہر قسم کی کتب شامل ہیں۔ مؤلف فرماتے ہیں:

”... و هانذا أذكر الكتب التي نقلت منها مؤلفاتي الفقهية التي اجتمعت عندي في أواخر سنه ثمانين وستين وتسعمائة، فمن شروح الهداية: . . . اس کے بعد مؤلف نے ان کتب کا تذکرہ کیا ہے۔ (دیکھیے: الاشباہ والنظائر، ص ۲۲، قدیمی کتب خانہ، کراچی)

☆.....☆.....☆

”الاشباہ والنظائر“ کے شروح و حواشی:..... ”الاشباہ والنظائر“ اپنے وقت تالیف سے آج تک علماء محققین کا مرجع رہی ہے اور ہر دور کے علماء و فضلاء نے اس کتاب پر مختلف جہتوں سے کام کیا ہے، جن میں شروحات، حواشی اور تعلیقات..... مختلف انداز سے کام ہوا ہے، ذیل میں ”الاشباہ والنظائر“ پر اب تک ہونے والے کام کی تفصیل پیش ہے:

(۱)..... التحقيق الباهر: محمد هبة الله بن محمد بن يحيى بن عبد الرحمن (المتوفى ۱۲۲۴ هـ)

یہ ”الاشباہ والنظائر“ کی ایک جامع اور مکمل شرح ہے، شارح نے الاشباہ کے تمام مباحث کا احاطہ کیا ہے، ہر اصول کے تحت جزئیات، فوائد اور امثله کثیر مقدار میں پیش کیے ہیں۔ علامہ شامی نے ”شرح عقود رم المفتی“ میں اس شرح سے استفادہ کیا ہے۔

(۲)..... تنوير الأذهان والضمائر- لمولى مصلح الدين مصطفى بن خير الدين الرومي المعروف

بحلب- (متوفى ۱۰۲۵ هـ)

یہ کتاب ”الاشباہ والنظائر“ کے صرف فن ثانی کی شرح ہے۔ شارح کا انداز ایجاز و اختصار کا ہے، فقہائے احناف کے اختلاف مختصر ادلائل کے ساتھ ذکر کرتے ہیں۔

(۳)..... تنوير البصائر على الأشباه والنظائر: شرف الدين عبد القادر بن بركات الغزي الحنفي

المعروف بابن حبيب (المتوفى ۱۰۰۵ هـ) یہ شرح ابتداء سے فن سادس (فن فروق) کے اختتام تک ہے۔

شارح کا انداز یہ ہے کہ قواعد کے تحت مختلف فقہی جزئیات پیش کرتے ہیں، ماتن سے جہاں کہیں تسامح ہوا ہے اس کی وضاحت کرتے ہیں، فقہائے احناف کے مابین اختلاف کو واضح کرتے ہیں اور مفتی یہ قول کی تعیین بھی کرتے ہیں۔

(۴)..... زواہر الجواہر: صالح بن محمد بن عبد اللہ الخطیب تمر تاشی الغزی (المتوفی ۱۰۵۵ھ)

(۵)..... عملیة ذوی البصائر بحل مبهمات الأشباه والنظائر: إبراهيم بن حسين بن أحمد بن بيري

(المتوفی ۱۰۹۹ھ) یہ شرح ابتداء سے فن ثالث (المجمع والفروق) تک ہے۔ علامہ شامی نے ”شرح عقود رسم المفتی“ میں اس سے کافی عبارات نقل کی ہیں۔

(۶)..... عملیة النظائر علی الأشباه والنظائر: محمد بن أبو سعود بن سید علی الحسینی۔ (المتوفی ۱۱۷۲ھ)

یہ شرح ابتداء سے فن ثانی کے اختتام تک ہے۔

(۷)..... غمز عیون البصائر علی الأشباه والنظائر المعروف بشرح الحموي: شیخ أحمد بن محمد

مكي الحموي (المتوفی ۱۰۹۸ھ)

(۸)..... نزہة النواظر علی الأشباه والنظائر: الشيخ خير الدين الرملي

(۹)..... كشف السرائر علی الأشباه والنظائر: الشيخ محمد بن عمر الكفيري (یہ شرح نامکمل ہے)

(۱۰)..... سرعة الانتباه لمسألة الأشباه: علامة عبد الغني النابلسي

(۱۱)..... شرح الأشباه والنظائر: عبد الغني النابلسي (المتوفی ۱۱۴۳ھ) یہ شرح صرف فن اول کے

ابتدائی چار قواعد کی ہے۔

(۱۲)..... رفع الاشتباه عن عبارة الأشباه: محمد بن أمين المعروف بابن عابدين

(۱۳)..... نزہة النواظر علی الأشباه والنظائر: محمد بن أمين المعروف بابن عابدين

(۱۴)..... إتحاف الأبصار والبصائر بتبويب كتاب الأشباه والنظائر: محمد أبي الفتح الحنفي

(۱۵)..... رفع الاشتباه عن كلام الأشباه: علامہ خير الدين إلياس زاده

(۱۶)..... رسالة في بيان تقرير عبارة وقعت في الأشباه في المحاضر والسجلات: أحمد بن محمد الحموي

(۱۷)..... ترتيب الأشباه والنظائر: الشيخ عبد العزيز جليبي زاده

(۱۸)..... العقد النظيم: مصطفى بن خير الدين

(۱۹)..... تمة الفروق: عمر بن إبراهيم ابن نجيم

(۲۰)..... حاشية الأشباه والنظائر: علامة علي بن محمد غانم المقدسي

(۲۱)..... هادي الشريعة: محمد رومي قلنكي

(۲۲)..... تعليقة الشيخ محمد بن محمد جوي زاده

(۲۳)..... تعليقة الشيخ علي بن أمر الله المعروف بقنالي زاده

(۲۴)..... تعلیقة الشيخ محمد بن محمد الحنفی

(۲۵)..... تعلیقة الشيخ عبد الحليم بن محمد المعروف بأخي زاده

(۲۶)..... تعلیقة الشيخ مصطفى المعروف بأبي الميامن

(۲۷)..... تعلیقه الشيخ مصطفى بن محمد المعروف بعزمي زاده

(الأشياء والنظائر مع حاشية نزهة النواظر، ص ۱۰)

ہماری دانست اور معلومات کے مطابق ”الأشياء والنظائر“ کی مذکورہ بالا شروحات و تعلیقات میں سے اس وقت سوائے دو کے باقی سب مخطوطات کی صورت میں ہیں، دو کتابیں جو مطبوعہ صورت میں موجود ہیں، ان میں ایک ”شرح الحموی“ ہے اور دوسرا علامہ شامی کا حاشیہ ”نزهة النواظر“ ہے۔ مناسب معلوم ہوتا ہے کہ ”الأشياء والنظائر“ کے مطبوعہ ایڈیشن کے ذکر سے پہلے ان دونوں مطبوعہ شرح اور حاشیہ کا بھی تعارف پیش کر دیا جائے۔

☆.....☆.....☆

شرح الحموي

الأشياء والنظائر کی مشہور و معروف اور متداول شرح ہے۔ یہ شرح تحقیق و تدقیق میں انفرادی مقام رکھتی ہے۔ شارح ”الأشياء“ کے بعض تسامحات پر متنبہ کرنے کے ساتھ تشریح طلب عبارت کی تشریح و توضیح بھی کرتے ہیں اور اپنی طرف سے مختلف فوائد کا اضافہ بھی کرتے ہیں اس شرح کا اصل نام ”عَمَزُ عَيْنِ الْبَصَائِرِ“ ہے، لیکن مشہور ”شرح حموی“ کے نام سے ہے۔

کچھ شارح کے بارے میں..... آپ کا نام نامی اسم گرامی شہاب الدین احمد بن محمد حسنی حموی ہے۔ قاہرہ میں مدرسہ سلیمانیا اور مدرسہ حسینیا میں درس و تدریس کی خدمات انجام دیں۔ آپ نے صاحب نور الایضاح علامہ حسن شرنبلالی سے کسب فیض کیا۔ آپ کے تلامذہ میں امام احمد بن محمد خفاجی اور فقیہ محمد بن احمد شوبری معروف ہیں۔ سن ۱۰۹۸ھ میں آپ کا انتقال ہوا۔ آپ کی تصانیف ۲۵ سے زائد ہیں، جن میں سے چند یہ ہیں:

(۱)..... الدر النفیس فی بیان نسب الإمام محمد بن إدريس (۲)..... تذهیب الصحیفة بنصرة إمام

أبي حنيفة (۳)..... عقود الحسان فی قواعد مذهب النعمان (۴)..... شرح كنز الدقائق (۵)..... كشف

الرمز عن خبايا الكثر فی الفقه الحنفی (۶)..... الدر المنظوم فی فضل الروم (۷)..... غمز عيون البصائر

شرح الأشياء والنظائر لابن نجيم . . . و غیر ذلك .

(حدائق الحنفية، ص ۵۲۶، شرح عقود، ص ۵۲۵، شرح الحموي: ۱/۲۱)

شرح کی وجہ تالیف کا ذکر کرتے ہوئے شارح فرماتے ہیں:

”کتاب میں اختصار کی بنا پر استفادہ مشکل ہے، جس کی وجہ سے قاری کو اپنا مقصد حاصل نہیں ہو سکتا، نیز

بعض مقامات کو مطلق ذکر کیا گیا ہے، حالاں کہ وہ مقید تھے، اسی طرح بعض مقامات مجمل تھے، نیز مؤلف سے کئی مسائل کے ذکر کرنے میں تسامح بھی ہوا ہے جو انسان ہونے کے ناطے قابل گرفت نہیں..... ان سب وجوہات کو دیکھتے ہوئے میری خواہش تھی کہ ایک ایسی شرح لکھی جائے جس میں ان تمام خامیوں کا ازالہ کیا جائے.....“

یہ شرح مختلف ادوار میں متعدد مکتبوں سے چھپ چکی ہے، ہمارے پیش نظر ادارۃ القرآن والعلوم الاسلامیہ کا شائع کردہ نسخہ ہے، جو تین جلدوں میں مولانا نعیم اشرف کی تحقیق کے ساتھ شائع ہوا ہے۔ محقق نے تحقیق میں درج ذیل امور کا لحاظ رکھا ہے:

(۱)..... متعدد نسخوں کا مقابل کر کے تصحیح کا اہتمام کیا ہے اور مکتبہ نولکشور کے نسخہ کو اپنی تحقیق کی اصل بنیاد بنایا ہے۔

(۲)..... تمام فقرات کو مرقوم کر دیا ہے۔

(۳)..... کتاب کی ابتداء میں محقق نے تفصیلی مقدمہ لکھا ہے، جس میں قواعد فقہیہ کی تفصیل، اس موضوع پر لکھی جانے والی کتابیں، الاشباہ والنظائر کا تعارف، نیز مؤلف اور شارح کے حالات قلم بند کئے ہیں۔

☆.....☆.....☆

نزہۃ النواظر علی الأشباہ والنظائر

مشہور فقیہ علامہ ابن عابدین شامیؒ (المتوفی ۱۲۵۲ھ) کی تالیف ہے۔ علامہ شامیؒ کی ذات گرامی کسی تعارف کی محتاج نہیں۔ ”نزہۃ النواظر“ نامی اس حاشیہ کو علامہ شامی کے شاگرد شیخ محمد بن حسین بیطار (متوفی ۱۳۱۲ھ) نے جمع کیا ہے۔ شیخ بیطار مقدمہ میں لکھتے ہیں:

”... ہذہ حواش رأیتھا بخط سیدی و شیخی العلامة المحقق الفہامۃ المبدق سیدی

السید محمد عابدین رحمہ اللہ علی ہامش نسختہ الأشباہ والنظائر؛ فأحببت جمعہا فی

کراسۃ خوفًا علیہا من الضیاع و رجاء دعوة صالحۃ من الأخوان...“

یعنی ”ان حواشی کو میرے استاذ علامہ ابن عابدین شامی نے اپنی ذاتی الاشباہ والنظائر کے حواشی میں لکھا تھا،

تو میرے دل میں یہ خیال پیدا ہوا کہ ان حواشی جو مستقل ایک الگ کاپی میں جمع کر لینا چاہیے تاکہ آئندہ

آنے والے بھی اس سے مستفید ہوں اور یہ حواشی ضائع ہونے سے بچ جائیں۔“

شیخ بیطار کا انداز یہ ہے کہ جہاں کہیں عبارت میں اپنی طرف سے کوئی اضافہ یا وضاحت کرتے ہیں تو اس کے لیے

”یقول جامعہ“ کے الفاظ ذکر کرتے ہیں۔

علامہ شامی کا طرز تالیف:.....(۱)..... آپ جا بجا ”تأمل، فیہا نظر، ہذا سبق قلم معتبتہ“ کے الفاظ ذکر کرتے

ہیں، یہ ان مقامات پر ہوتا ہے جہاں مستند مین فقہاء سے مسائل کے سمجھنے میں تسامح ہوا ہوتا ہے، تو علامہ شامی ادب و احترام کو ملحوظ رکھتے ہوئے ان کی غلطی کی نشاندہی کرتے ہیں اور جہاں اپنی رائے پیش کریں تو اس کے لیے ”فلٹ“ کا صیغہ استعمال کرتے ہیں۔ (۲)..... جن مسائل میں توقف کرتے ہیں تو ”ہذا ما ظہر لنا“ کے الفاظ استعمال کرتے ہیں۔ (۳)..... حاشیہ میں جا بجا ”شیخنا“ کا لفظ ذکر کرتے ہیں اس سے مراد علامہ سعید حلی ہوتے ہیں۔ (۴)..... علامہ شامی ہر قول کو نقل کر کے اس کے مرجع اور ماخذ کو بھی ذکر کرتے ہیں، اس حاشیہ کی تالیف میں علامہ شامی کے پیش نظر الاشباہ کی شروحات کے علاوہ دیگر کئی فقہی کتب بھی تھیں۔

اس وقت ہمارے سامنے جو نسخہ ہے، یہ دارالفکر المعاصر نے شائع کیا ہے، یہ ایڈیشن دکتور محمد مطیع حافظ کی تحقیق کے ساتھ ۵۴۲ صفحات میں شائع ہوا ہے۔ محقق نے نسخوں کے درمیان مراجعت کا اہتمام کیا ہے اور ابتدا میں ایک جامع مقدمہ لکھا ہے، جس میں ”الاشباہ والنظائر“ کا مکمل تعارف، ماتن، نحشی، جامع کا تعارف، الاشباہ کی شروع و حواشی کی مکمل فہرست پیش کی ہے۔

☆.....☆.....☆

الاشباہ والنظائر کا پیش نظر ایڈیشن:..... اس وقت ہمارے سامنے الاشباہ کے دو نسخے ہیں:

پہلا نسخہ:..... قدیمی کتب خانہ، کراچی کا شائع کردہ ہے، جو ۴۴۰ صفحات کو محیط ہے۔ کتاب کے شروع میں ”عملي في الكتاب“ کے عنوان سے معلوم ہوتا ہے کہ تحقیق شدہ ایڈیشن ہے، مگر تلاش کے باوجود ہمیں پوری کتاب میں محقق کا نام نہ ملا!!! اس عنوان کے ذیل میں تحقیقی کام کی جو تفصیل لکھی ہے، وہ یہ ہے:

(۱)..... امام صاحب اور صاحبین کا تعارف ذکر کیا ہے۔

(۲)..... مؤلف کتاب علامہ ابن نجیم کا تعارف و تذکرہ پیش کیا ہے۔

(۳)..... دارالکتب العلمیہ کے مطبوعہ نسخہ اور دیگر چار نسخوں کو سامنے رکھ کر تحقیق کا عمل سرانجام دیا ہے۔

(۴)..... قرآنی آیات کے حوالے اور احادیث مبارکہ کی تخریج کی ہے۔

(۵)..... متن حدیث پر اعراب لگانے کا اہتمام کیا ہے۔

(۶)..... نادر الوقوع الفاظ و کلمات کے لغوی معنی میں بیان کیے ہیں، اور اس میں بھی کوشش کی ہے کہ ایسے معنی بیان کیے جائیں جن کا سمجھنا آسان ہو۔

دوسرا نسخہ:..... شیخ زکریا عمیرات کی تحقیق و معاشی کے ساتھ مکتبہ الحرمین الشریفین، کویٹہ کا شائع کردہ ہے جو کل ۳۹۰ صفحات پر مشتمل ہے۔ محقق نے نسخوں کی مراجعت کے علاوہ قرآنی آیات اور احادیث مبارکہ کی تخریج کی ہے۔ مشکل اور مغلق الفاظ کی تحقیق بھی کرتے ہیں، اور جہاں کہیں مؤلف سے تسامح ہوا ہے اس کی وضاحت اور نشاندہی بھی کرتے ہیں۔

☆.....☆.....☆